

ਭਾਰਤ ਬਣਿਆ ਢੋਰੀ ਤੇ ਸੈਕਸੀ ਬਾਬਿਆਂ ਦੀ ਮੰਡੀ

—> 3 ਸਫ਼ੇ ਦੀ ਬਾਕੀ

ਉੱਥੇ ਉਸ ਨੇ ਦੇਖਿਆ ਕਿ ਨਿਤਿਆਨੰਦ ਖੁਦ ਨੂੰ ਕ੍ਰਿਸਨ ਦਾ ਅਵਤਾਰ ਦੱਸਦਾ ਹੈ ਤੇ ਸੁੰਦਰ ਨਾਰੀ ਭਗਤਾਂ ਨੂੰ ਆਪਣੀਆਂ ਗੋਪੀਆਂ ਦੱਸ ਕੇ ਉਨ੍ਹਾਂ ਦੇ ਨਾਲ ਰਾਤਾਂ ਰੰਗੀਨ ਕਰਦਾ ਹੈ। ਕੁਝ ਔਰਤਾਂ ਨੇ ਛੇੜਛਾੜ ਤੋਂ ਤੰਗ ਆ ਕੇ ਆਸ਼ਰਮ 'ਚ ਆਉਣਾ ਬੰਦ ਕਰ ਦਿੱਤਾ। ਇਕ ਬੀਬੀ ਨੇ ਆਤਮ-ਹੱਤਿਆ ਵੀ ਕਰਨ ਦੀ ਕੋਸ਼ਿਸ਼ ਕੀਤੀ। ਲੈਨਿਨ ਨੇ ਦਾਅਵਾ ਕੀਤਾ ਕਿ ਬਾਬੇ ਦੇ ਤਾਮਿਲ ਅਭਿਨੇਤਰੀ ਰੰਜੀਤਾ ਅਤੇ ਨਿਤਿਆਨੰਦ ਨੂੰ ਕਈ ਵਾਰ ਰਾਤ ਰੰਗੀਨ ਕਰਦੇ ਹੋਏ ਦੇਖਿਆ ਹੈ। ਇਸ ਲਈ ਉਸ ਨੇ ਪਿਛਲੇ ਸਾਲ ਉਨ੍ਹਾਂ ਦੋਨਾਂ ਦਾ ਵੀਡੀਓ ਬਣਾਉਣ ਦਾ ਫੈਸਲਾ ਕੀਤਾ। ਲੈਨਿਨ ਦੇ ਮੁਤਾਬਕ 18-19 ਫਰਵਰੀ ਨੂੰ ਨਿਤਿਆਨੰਦ ਨੇ ਉਸ ਨੂੰ ਜਾਨ ਤੋਂ ਮਾਰਨ ਦੀ ਧਮਕੀ ਵੀ ਦਿੱਤੀ ਸੀ। ਇਸ ਵਿਚਕਾਰ ਚੇਨਈ ਪੁਲੀਸ ਨੇ ਨਿਤਿਆਨੰਦ ਦੇ ਜੁੜੇ ਮਾਮਲਿਆਂ ਨੂੰ ਕਰਨਾਟਕ ਨੂੰ ਸੌਂਪਣ ਦਾ ਫੈਸਲਾ ਕੀਤਾ ਹੈ, ਕਿਉਂਕਿ ਉਸ ਨੇ ਉੱਥੇ ਵੀ ਭਗਤਾਂ ਨਾਲ ਧੋਖਾ ਕੀਤਾ ਹੈ।

ਪੁਲੀਸ ਕਮਿਸ਼ਨਰ ਟੀ. ਰਾਜਿੰਦਰਨ ਨੇ ਦੱਸਿਆ ਕਿ ਧਰਮਾਨੰਦ ਉਰਫ ਕੇ. ਲੈਨਿਨ ਨੇ ਆਪਣੀ ਸ਼ਿਕਾਇਤ ਵਿੱਚ ਕਿਹਾ ਹੈ ਕਿ ਉਸ ਨੇ ਵੀਡੀਓ ਸ਼ੂਟ ਕਰ ਲਿਆ ਤੇ ਕੈਮਰੇ ਦੀਆਂ ਨਜ਼ਰਾਂ ਵਿੱਚ ਕੈਦ ਕਥਿਤ ਕਾਰੇ ਦੀ ਸੀ. ਡੀ. ਸਵਾਮੀ ਨੂੰ ਸੌਂਪੀ। ਪੁਲੀਸ ਕਮਿਸ਼ਨਰ ਅਨੁਸਾਰ ਸ਼ਿਕਾਇਤ ਦੇ ਆਧਾਰ 'ਤੇ ਆਈ. ਪੀ. ਸੀ. ਦੀਆਂ ਵੱਖ-ਵੱਖ ਧਾਰਾਵਾਂ ਅਧੀਨ ਬਲਾਤਕਾਰ ਤੇ ਧਮਕੀ ਦੇ ਕੇਸ ਦਰਜ ਕੀਤੇ ਹਨ। ਉਨ੍ਹਾਂ ਕਿਹਾ ਕਿ ਮਾਮਲਾ ਸਾਡੇ ਅਧਿਕਾਰ ਖੇਤਰ ਵਿੱਚ ਨਹੀਂ ਆਉਂਦਾ, ਇਸ ਨੂੰ ਕਰਨਾਟਕ ਪੁਲੀਸ ਹਵਾਲੇ ਕੀਤਾ ਜਾਵੇਗਾ।

ਸੀ.ਡੀ. 'ਚ ਦਿਖਾਈ ਗਈ ਅਦਾਕਾਰਾ ਨੇ ਕੀਤੀ ਖੁਦਕੁਸ਼ੀ ਕਰਨ ਦੀ ਕੋਸ਼ਿਸ਼

ਬੰਗਲੌਰ-ਸਵਾਮੀ ਨਿਤਿਆਨੰਦ ਦੇ ਨਾਲ ਕਥਿਤ ਤੌਰ 'ਤੇ ਸੈਕਸ ਟੇਪ ਵਿੱਚ ਦਿਖਾਈ ਦਿੱਤੀ ਤਾਮਿਲ ਅਦਾਕਾਰਾ ਰੰਜੀਤਾ ਨੇ ਖੁਦਕੁਸ਼ੀ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ।

ਸੂਤਰਾਂ ਅਨੁਸਾਰ ਦੇਸ਼ ਭਰ ਦੇ ਮੀਡੀਆ ਨੇ ਜਿਸ ਤਰ੍ਹਾਂ ਇਸ ਸੈਕਸ ਟੇਪ ਨੂੰ ਉਛਾਲਿਆ ਹੈ, ਉਸ ਨਾਲ ਰੰਜੀਤਾ ਕਾਫੀ ਨਿਰਾਸ਼ ਹੈ ਅਤੇ ਉਸ ਨੇ ਕਥਿਤ ਤੌਰ 'ਤੇ ਖੁਦਕੁਸ਼ੀ ਕਰਨ ਦੀ ਕੋਸ਼ਿਸ਼



ਕੀਤੀ। ਅਜਿਹੀਆਂ ਅਫਵਾਹਾਂ ਵੀ ਫੈਲੀਆਂ ਹੋਈਆਂ ਹਨ ਕਿ ਰੰਜੀਤਾ ਨੇ ਸਵਾਮੀ ਨਿਤਿਆਨੰਦ ਨੂੰ ਬਲੈਕਮੇਲ ਕਰਨ ਲਈ ਖੁਦ ਇਹ ਵੀਡੀਓ ਸੀ. ਡੀ. ਬਣਾਈ ਸੀ, ਪਰ ਇਹ ਮੀਡੀਆ ਦੇ ਹੱਥ ਲੱਗ ਗਈ। ਰੰਜੀਤਾ ਨੇ ਹਿੱਟ ਫਿਲਮਾਂ ਮਾਵਿਚਗੁਰੂ ਅਤੇ ਸ੍ਰੀ ਰਾਮੀ ਲੈਇਆ ਸਮੇਤ ਲੱਗਭੱਗ 12 ਤਾਮਿਲ ਫਿਲਮਾਂ ਵਿੱਚ ਕੰਮ ਕੀਤਾ ਹੈ। ਰੰਜੀਤਾ ਨੇ ਡੌਜ ਦੇ ਇੱਕ ਅਧਿਕਾਰੀ ਨਾਲ ਵਿਆਹ ਕੀਤਾ ਸੀ, ਪਰ ਕੁਝ ਸਮਾਂ ਪਹਿਲਾਂ ਉਸ ਦਾ ਤਲਾਕ ਹੋ ਗਿਆ ਸੀ।

ਸਵਾਮੀ ਨਿਤਿਆਨੰਦ ਦੇ ਵਕੀਲ ਐੱਮ. ਸ੍ਰੀਧਰ ਨੇ ਦੱਸਿਆ ਕਿ ਉਹ ਮਾਨਸਿਕ ਸ਼ਾਂਤੀ ਦੀ ਤਲਾਸ਼ ਵਿੱਚ ਆਸ਼ਰਮ ਆਉਂਦੀ ਸੀ। ਉਨ੍ਹਾਂ ਇਹ ਵੀ ਕਿਹਾ ਕਿ ਇਹ ਵੀਡੀਓ ਫਰਜ਼ੀ ਹੈ ਅਤੇ ਇਸ ਵਿੱਚ ਚਿਹਰੇ ਬਦਲੇ (ਮਰਫਿੰਗ) ਗਏ ਹਨ। ਤਾਮਿਲ ਨਿਊਜ਼ ਚੈਨਲ 'ਸਨ ਟੀ.ਵੀ.' ਨੇ ਪਿਛਲੇ ਹਫ਼ਤੇ ਸਵਾਮੀ ਨਿਤਿਆਨੰਦ ਦੀ ਸੈਕਸ ਟੇਪ ਦਾ ਖੁਲਾਸਾ ਕੀਤਾ ਸੀ, ਜਿਸ ਤੋਂ ਬਾਅਦ ਕਾਫੀ ਹੰਗਾਮਾ ਹੋਇਆ ਸੀ ਅਤੇ ਗੁੱਸੇ ਵਿੱਚ ਆਏ ਲੋਕਾਂ ਨੇ ਸਵਾਮੀ ਦੇ ਆਸ਼ਰਮ 'ਤੇ ਹਮਲੇ ਕਰਕੇ ਉੱਥੇ ਕਾਫੀ ਭੰਨ-ਤੋੜ ਕੀਤੀ ਸੀ।

ਦੂਜੇ ਪਾਸੇ ਸਵਾਮੀ ਨਿਤਿਆਨੰਦ ਨੇ ਇਸ

ਸੈਕਸ ਟੇਪ ਦੇ ਸਾਹਮਣੇ ਆਉਣ ਤੋਂ ਬਾਅਦ ਕਿਹਾ ਸੀ ਕਿ ਮੈਂ ਕੁਝ ਵੀ ਗਲਤ ਨਹੀਂ ਕੀਤਾ ਅਤੇ ਨਾ ਹੀ ਕਿਸੇ ਆਸ਼ਰਮ ਵਾਸੀ ਨੇ ਕੋਈ ਗੈਰ-ਕਾਨੂੰਨੀ ਕੰਮ ਕੀਤਾ ਹੈ। ਉਨ੍ਹਾਂ ਲੋਕਾਂ ਨੂੰ ਸ਼ਾਂਤੀ ਬਣਾਈ ਰੱਖਣ ਦੀ ਅਪੀਲ ਕੀਤੀ। ਸੈਕਸ ਸੀ. ਡੀ. ਦੇ ਸਾਹਮਣੇ ਆਉਣ ਤੋਂ ਬਾਅਦ ਨਿਤਿਆਨੰਦ ਲਈ ਮੁਸ਼ਕਲਾਂ ਦਾ ਦੌਰ ਸ਼ੁਰੂ ਹੋ ਗਿਆ ਹੈ। ਕਰਨਾਟਕ ਸਰਕਾਰ ਨੇ ਆਸ਼ਰਮ ਦੀਆਂ ਜ਼ਮੀਨਾਂ ਦੀ ਜਾਂਚ ਦਾ ਹੁਕਮ ਦੇ ਦਿੱਤਾ ਹੈ।

ਸੈਕਸੀ ਬਾਬੇ ਦੇ ਅੱਗੇ ਮੋਦੀ ਝੁਕੇ

ਨਵੀਂ ਦਿੱਲੀ-ਇੱਕ ਤਾਮਿਲ ਅਭਿਨੇਤਰੀ ਨਾਲ ਸਵਾਮੀ ਨਿਤਿਆਨੰਦ ਦੀ ਸੈਕਸ ਸੀ. ਡੀ. ਆਉਣ ਤੋਂ ਬਾਅਦ ਹੁਣ ਕਈ ਸਿਆਸੀ ਆਗੂਆਂ ਦੇ ਵੀ ਉਨ੍ਹਾਂ ਨਾਲ ਨਜ਼ਦੀਕੀ ਸੰਬੰਧ ਸਾਹਮਣੇ ਆ ਰਹੇ ਹਨ। ਇਸ ਵਿੱਚ ਗੁਜਰਾਤ ਦੇ ਮੁੱਖ ਮੰਤਰੀ ਨਰਿੰਦਰ ਮੋਦੀ ਅਤੇ ਕਰਨਾਟਕ ਦੇ ਮੁੱਖ ਮੰਤਰੀ ਬੀ. ਐੱਸ. ਯੇਦੀਯੁਰੱਪਾ ਦਾ ਨਾਂ ਸਭ ਤੋਂ ਉੱਪਰ ਹੈ। ਇਨ੍ਹਾਂ ਦੋਹਾਂ ਮੁੱਖ ਮੰਤਰੀਆਂ ਦੀਆਂ ਤਸਵੀਰਾਂ ਨੇ ਸਿਆਸੀ ਗਲਿਆਰੇ ਵਿੱਚ ਭੂਚਾਲ ਲਿਆ ਦਿੱਤਾ ਹੈ। ਪਿਛਲੇ ਸਾਲ ਨਿਤਿਆਨੰਦ ਗੁਜਰਾਤ ਵੀ ਆਏ ਸਨ। 11 ਸਤੰਬਰ 2009 ਨੂੰ ਵਡੋਦਰਾ ਵਿੱਚ ਆਯੋਜਿਤ ਇੱਕ ਪ੍ਰੋਗਰਾਮ ਵਿੱਚ ਮੋਦੀ ਅਤੇ ਨਿਤਿਆਨੰਦ ਇੱਕ ਹੀ ਮੰਚ 'ਤੇ ਪਹੁੰਚੇ। ਮੋਦੀ ਨੇ ਆਪ ਮੰਨਿਆ ਸੀ ਕਿ ਨਿਤਿਆਨੰਦ ਨਾਲ ਉਨ੍ਹਾਂ ਦੇ ਕਾਫੀ ਚੰਗੇ ਸੰਬੰਧ ਹਨ। ਉਹ ਕਈ ਵਾਰੀ ਨਿਤਿਆਨੰਦ ਦੇ ਆਸ਼ਰਮ ਵਿੱਚ ਵੀ ਗਏ ਸਨ। ਵਡੋਦਰਾ ਪਹੁੰਚੇ ਨਿਤਿਆਨੰਦ ਨੇ ਇਸਤਰੀ ਸਿੱਖਿਆ ਲਈ ਢਾਈ ਲੱਖ ਰੁਪਏ ਦਿੱਤੇ ਸਨ। ਇੱਕ ਤਸਵੀਰ ਵਿੱਚ ਮੋਦੀ ਦੋਵੇਂ ਹੱਥ ਜੋੜ ਕੇ ਨਿਤਿਆਨੰਦ ਸਾਹਮਣੇ ਝੁਕੇ ਹੋਏ ਹਨ।

ਸੈਕਸ ਸਕੈਂਡਲ 'ਚ ਫਸੇ ਸਵਾਮੀ ਦਾ ਵੈਨਕੂਵਰ 'ਚ ਵੀ ਚਲਦੇ ਡੇਰਾ

ਵੈਨਕੂਵਰ-ਸੈਕਸ ਸਕੈਂਡਲ ਦੇ ਵਿਵਾਦਾਂ 'ਚ ਘਿਰੇ ਬੰਗਲੌਰ ਦੇ ਅਖੌਤੀ ਸਵਾਮੀ ਪਰਮਹੰਸ ਨਿਤਿਆਨੰਦ ਦਾ ਜਾਲ ਦੁਨੀਆਂ ਦੇ ਲੱਗਭੱਗ 33 ਦੇਸ਼ਾਂ 'ਚ ਸਥਿਤ ਇਕ ਹਜ਼ਾਰ ਸ਼ਾਖਾਵਾਂ ਵਿਚ ਫੈਲਿਆ ਹੋਇਆ ਹੈ, ਜਿਨ੍ਹਾਂ ਵਿਚੋਂ ਇਕ ਵੱਡਾ ਅੱਡਾ ਵੈਨਕੂਵਰ 'ਚ ਸਥਿਤ ਹੈ। 'ਲਾਈਫ ਬਲਿੰਸ ਸੈਂਟਰ' ਨਾਂਅ ਹੇਠ ਵੈਸਟ ਬ੍ਰਾਂਡਵੇ ਉੱਪਰ ਖੁੱਲ੍ਹੇ ਇਸ ਡੇਰੇ 'ਚ ਸਵਾਮੀ ਦੇ ਚੇਲੇ ਤੇ ਚੇਲੀਆਂ ਅੰਦਰ ਪਿਛਲੇ ਇਕ ਹਫ਼ਤੇ ਤੋਂ ਉਦਾਸੀ ਛਾਈ ਹੋਈ ਹੈ। ਹੈਰਾਨੀ ਇਸ ਗੱਲ ਦੀ ਹੈ ਕਿ ਦੱਖਣੀ ਭਾਰਤ ਦੀ ਅਭਿਨੇਤਰੀ ਰਣਜੀਤਾ ਨਾਲ ਅਸ਼ਲੀਲ ਵੀਡੀਓ ਸਾਹਮਣੇ ਆਉਣ ਮਗਰੋਂ ਭਾਰਤ 'ਚ ਤਿੱਖੇ ਵਿਰੋਧ 'ਚ ਕਾਨੂੰਨੀ ਕਾਰਵਾਈ ਦਾ ਸਾਹਮਣਾ ਕਰ ਰਹੇ ਸਵਾਮੀ ਨਿਤਿਆਨੰਦ ਦੇ ਕੈਨੇਡਾ ਰਹਿੰਦੇ ਚੇਲੇ ਉਕਤ ਘਟਨਾ 'ਤੇ ਯਕੀਨ ਕਰਨ ਲਈ ਤਿਆਰ ਨਹੀਂ। ਆਪਣਾ ਨਾਂਅ ਗੁਪਤ ਰੱਖਣ ਦੀ ਸ਼ਰਤ 'ਤੇ ਵੈਨਕੂਵਰ ਦੇ ਭਾਰਤੀ ਰੈਸਟੋਰੈਂਟ ਦੇ ਮਾਲਿਕ ਨੇ ਕਿਹਾ ਕਿ ਵੈਨਕੂਵਰ ਖੇਤਰ 'ਚ ਸਵਾਮੀ ਦੇ ਵੱਡੀ ਗਿਣਤੀ 'ਚ ਸ਼ਰਧਾਲੂ ਹਨ ਤੇ ਉਨ੍ਹਾਂ 'ਚੋਂ ਬਹੁਤਿਆਂ ਨੇ ਉਸ ਨੂੰ ਮੋਟੀਆਂ ਰਕਮਾਂ ਦਿੱਤੀਆਂ ਹੋਈਆਂ ਹਨ। ਪਰਮਾਨੰਦ ਦੇ ਉਪਸ਼ਾਕ ਸਰੀ, ਬਰਨਈ ਅਤੇ ਨਾਰਥ ਵੈਨਕੂਵਰ 'ਚ ਵੀ ਹਫ਼ਤਾਵਾਰੀ ਪ੍ਰੋਗਰਾਮ 'ਚ ਆਪਣੇ 'ਧਰਮ ਗੁਰੂ' ਨਾਲ ਜੁੜਦੇ ਹਨ। ਤਾਜ਼ਾ ਵਿਵਾਦਾਂ ਬਾਰੇ ਜ਼ਿਆਦਾਤਰ ਵੈਨਕੂਵਰ ਸਥਿਤ ਸ਼ਰਧਾਲੂ ਮੰਨਦੇ ਹਨ ਕਿ ਉਨ੍ਹਾਂ ਦੇ ਸਵਾਮੀ ਨੇ ਭਰੋਸਾ ਦਿੱਤਾ ਹੈ ਕਿ ਉਸ 'ਤੇ ਲੱਗੇ ਦੋਸ਼ ਝੂਠੇ ਹਨ ਤੇ ਉਕਤ ਜਾਣਕਾਰੀ ਉਸ ਨੇ ਆਪਣੀ ਵੈੱਬਸਾਈਟ 'ਤੇ ਵੀ ਪਾਈ ਹੈ।

ਸੌਂਦਾ ਸਾਧ ਦੀ ਰਣਜੀਤ ਸਿੰਘ ਕਤਲ ਮਾਮਲੇ 'ਚ ਅਗਲੀ ਪੇਸ਼ੀ 25 ਮਾਰਚ ਨੂੰ

ਬਠਿੰਡਾ-ਡੇਰਾ ਸੌਂਦਾ ਸਾਧ ਦੇ ਮੁਖੀ ਰਾਮ ਰਹੀਮ ਉਪਰ ਕੁਰਕਸ਼ੇਤਰ ਦੇ ਡੇਰਾ ਪ੍ਰੇਮੀ ਰਣਜੀਤ ਸਿੰਘ ਪੁੱਤਰ ਜੁਗਿੰਦਰ ਸਿੰਘ ਦੇ ਕਤਲ ਦੇ ਚਲ ਰਹੇ ਮਾਮਲੇ ਦੀ ਸੀ ਬੀ ਆਈ ਦੀ ਵਿਸ਼ੇਸ਼ ਅਦਾਲਤ ਅੰਬਾਲਾ ਤੋਂ ਸਿਰਸਾ ਅਦਾਲਤ ਵਿੱਚ ਵੀਡੀਓ ਕਾਨਫਰੰਸ ਰਾਹੀਂ ਪੇਸ਼ੀ ਦੀ ਸੁਣਵਾਈ ਕੀਤੀ ਗਈ ਤੇ ਮਾਨਯੋਗ ਅਦਾਲਤ ਨੇ ਇਸ ਮਾਮਲੇ ਵਿੱਚ ਅਗਲੀ ਪੇਸ਼ੀ ਦੀ ਤਰੀਕ 25 ਮਾਰਚ ਨਿਯੁਕਤ ਕੀਤੀ ਗਈ ਹੈ, ਕਿਉਂਕਿ ਅਦਾਲਤ ਦਾ ਕਹਿਣਾ ਹੈ ਕਿ ਇਸ ਮਾਮਲੇ ਵਿੱਚ ਡੇਰਾ ਮੁੱਖੀ ਵੱਲੋਂ ਕੋਈ ਸਹਿਯੋਗ ਨਾ ਦੇਣ ਕਰਕੇ ਸੁਣਵਾਈ ਲਗਾਤਾਰ ਜਾਰੀ ਰਹੇਗੀ।



ਵਿਸ਼ੇਸ਼ ਅਦਾਲਤ ਵੱਲੋਂ ਸਿਰਸਾ ਅਦਾਲਤ ਵਿੱਚ ਡੇਰਾ ਮੁਖੀ ਨੂੰ ਪੇਸ਼ ਹੋਣ ਦੇ ਹੁਕਮ ਜਾਰੀ ਕੀਤੇ ਗਏ ਸਨ ਤੇ ਉਥੋਂ ਹੀ ਸਾਰੀ ਸੁਣਵਾਈ ਵੀਡੀਓ ਕਾਨਫਰੰਸ ਵਿੱਚ ਕੀਤੀ ਗਈ ਤੇ ਪੇਸ਼ੀ ਭੁਗੱਤਣ ਲਈ ਡੇਰਾ ਮੁਖੀ ਸਿਰਸਾ ਅਦਾਲਤ ਵਿੱਚ ਪੇਸ਼ ਹੋਏ। ਮਾਨਯੋਗ ਅਦਾਲਤ ਵੱਲੋਂ ਪੂਰੀ ਸੁਣਵਾਈ ਤੋਂ ਬਾਅਦ ਅਗਲੀ ਤਰੀਕ ਨਿਯੁਕਤ ਕੀਤੀ ਗਈ। ਪਤਾ ਲੱਗਾ ਹੈ ਕਿ ਮ੍ਰਿਤਕ ਡੇਰਾ ਪ੍ਰੇਮੀ ਰਣਜੀਤ ਸਿੰਘ ਦੇ ਪਿਤਾ ਜੋਗਿੰਦਰ ਸਿੰਘ ਦੀ ਵੀ ਸੀ ਬੀ ਆਈ ਵੱਲੋਂ ਅਦਾਲਤ ਵਿੱਚ ਗਵਾਹੀ ਦੇ ਬਿਆਨ ਕਲਮ ਬੰਦ ਕੀਤੇ ਗਏ ਹਨ।

ਜਿਕਰਯੋਗ ਹੈ ਕਿ ਸੀ ਬੀ ਆਈ ਦੀ

ਕਥਿਤ ਬਲਾਤਕਾਰੀ ਬਾਬਾ 14 ਦਿਨਾਂ ਜੁਡੀਸ਼ੀਅਲ ਰਿਮਾਂਡ 'ਤੇ

ਨਵਾਂਗਰਾਉ-ਨਜ਼ਦੀਕੀ ਪਿੰਡ ਜੈਅੰਤੀ ਮਾਜਰੀ ਦੇ ਨਾਨਕਸਰ ਠਾਠ ਦੇ ਅਖੌਤੀ ਬਾਬਾ ਅਮਰਜੀਤ ਸਿੰਘ, ਜਿਸ ਨੂੰ ਇੱਕ ਔਰਤ ਵੱਲੋਂ ਲਗਾਏ ਜਬਰ ਜਨਾਹ ਦੇ ਦੋਸ਼ ਤੋਂ ਬਾਅਦ ਇਲਾਕੇ ਦੇ ਲੋਕਾਂ ਵੱਲੋਂ ਫੜ ਕੇ ਪੁਲਿਸ ਹਵਾਲੇ ਕਰ ਦਿੱਤਾ ਗਿਆ ਸੀ, ਦੇ ਡੇਰੇ ਵਿਖੇ ਸੁਸ਼ੋਭਿਤ ਗੁਰੂ ਗ੍ਰੰਥ ਸਾਹਿਬ ਦੇ ਸਰੂਪਾਂ ਦੀ ਸੇਵਾ ਸੰਭਾਲ ਸੰਬੰਧੀ ਫੈਸਲਾ ਲੈਣ ਲਈ ਵਿੱਚ ਇਲਾਕੇ ਦੇ ਧਾਰਮਿਕ ਆਗੂ ਅਤੇ ਪੰਚਾਇਤਾਂ ਦੇ ਨੁਮਾਇੰਦੇ ਵੱਡੀ ਗਿਣਤੀ ਵਿੱਚ ਆਸ਼ਰਮ 'ਚ ਪੁੱਜ ਗਏ। ਗੁਰੂ ਗ੍ਰੰਥ ਸਾਹਿਬ ਦੇ ਸਰੂਪਾਂ ਦੀ ਸੰਭਾਲ ਦੀ ਜ਼ਿੰਮੇਵਾਰੀ ਭਾਈ ਸਾਹਿਬ ਸਿੰਘ ਨੂੰ ਸੌਂਪੀ ਗਈ।

ਇਸ ਘਟਨਾ ਦਾ ਪਤਾ ਲੱਗਣ 'ਤੇ ਗਿਆਨੀ ਤਰਲੋਚਨ ਸਿੰਘ ਜਥੇਦਾਰ ਤਖਤ ਕੇਸਗੜ੍ਹ ਸਾਹਿਬ ਆਨੰਦਪੁਰ ਸਾਹਿਬ ਵੀ ਮੌਕਾ ਵੇਖਣ ਲਈ ਆਸ਼ਰਮ 'ਚ ਪਹੁੰਚੇ। ਇਸ ਮੌਕੇ ਪੱਤਰਕਾਰਾਂ ਨਾਲ ਗੱਲਬਾਤ ਦੌਰਾਨ ਬਾਬੇ ਦੀ ਘਿਨਾਉਣੀ ਕਾਰਵਾਈ ਦੀ ਨਿੰਦਾ ਕਰਦਿਆਂ ਜਥੇਦਾਰ ਕੇਸਗੜ੍ਹ ਨੇ ਕਿਹਾ ਕਿ ਜੇਕਰ ਇਸ ਅਸਥਾਨ ਦੀ ਜ਼ਮੀਨ ਗੁਰੂ ਘਰ ਦੇ ਨਾਂਅ ਹੋਈ ਤਾਂ ਇਸ ਬਾਰੇ ਸ਼ੇਮਟੀ ਕਮੇਟੀ ਕੋਈ ਵਿਚਾਰ ਕਰੇਗੀ ਅਤੇ ਜੇਕਰ ਜ਼ਮੀਨ ਉਸ ਦੀ ਨਿੱਜੀ ਤੌਰ 'ਤੇ ਹੋਈ ਤਾਂ ਇਸ ਅਸਥਾਨ 'ਤੇ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪ੍ਰਕਾਸ਼ ਕਰਨ 'ਤੇ ਰੋਕ ਲਗਾ ਦਿੱਤੀ ਜਾਵੇਗੀ।

ਵਿਆਹ ਤੋਂ ਮਨ੍ਹਾਂ ਕੀਤੇ ਜਾਣ ਦੇ ਬਾਵਜੂਦ ਸੰਨਿਆਸੀ ਬਾਬਾ ਕੁੜੀ ਨੂੰ ਕੱਢ ਕੇ ਲੈ ਗਿਆ

ਗਾਜ਼ੀਆਬਾਦ-ਪਹਿਲਾਂ ਹੀ ਇੱਕ ਧਰਮਾਤਮਾ ਪੁਲੀਸ ਜਾਂਚ ਦਾ ਸਾਹਮਣਾ ਕਰ ਰਿਹਾ ਹੈ, ਤਾਂ ਇੱਕ ਹੋਰ ਅਮੀਰ 45 ਸਾਲਾ ਸਵੈ ਸਿਰਜਿਆ ਧਰਮਾਤਮਾ ਗਾਜ਼ੀਆਬਾਦ ਵਿੱਚ ਰਾਜ ਨਗਰ ਦੀ ਇੱਕ 25 ਸਾਲਾ ਔਰਤ ਨੂੰ ਉਧਾਲ ਕੇ ਲੈ ਗਿਆ ਹੈ। ਇਹ ਧਰਮਾਤਮਾ ਖੁਦ ਵਿਆਹਿਆ ਹੋਇਆ ਹੈ ਅਤੇ ਉਸ ਦਾ 8 ਸਾਲਾਂ ਦਾ ਇੱਕ ਪੁੱਤਰ ਵੀ ਹੈ। ਮੁਲਜ਼ਮ ਅਨੂਪ ਕੁਮਾਰ ਇੱਕ ਸੰਗਠਨ ਸਪਤਰਿਸ਼ੀ ਫਾਉਂਡੇਸ਼ਨ ਦੀ ਵੈੱਬਸਾਈਟ ਉੱਪਰ ਆਪਣੇ ਆਪ ਨੂੰ ਸੰਨਿਆਸੀ ਅਖਵਾਉਂਦਾ ਹੈ। ਪੁਲੀਸ ਅਨੁਸਾਰ ਕੁਮਾਰ ਅਤੇ ਉਸ ਦਾ ਭਰਾ ਆਸ਼ੂਤੋਸ਼ ਗਾਜ਼ੀਆਬਾਦ ਵਿੱਚ ਵਿਜੇ ਨਗਰ ਦੇ ਵਾਸੀ ਹਨ ਅਤੇ ਉਨ੍ਹਾਂ ਨੇ 15 ਫਰਵਰੀ ਨੂੰ ਇੱਕ ਔਰਤ ਉਧਾਲ ਲਈ ਸੀ। ਔਰਤ ਦੇ ਪਰਿਵਾਰ ਨੇ ਉਸ ਦੇ ਲਾਪਤਾ ਹੋਣ ਤੋਂ ਤੁਰੰਤ ਬਾਅਦ ਇੱਕ ਲਿਖਤੀ ਸ਼ਿਕਾਇਤ ਦਰਜ ਕਰਵਾ ਦਿੱਤੀ ਸੀ, ਫਿਰ ਵੀ ਔਰਤ ਦੀ ਮਾਂ ਨੇ ਸ਼ਨੀਵਾਰ ਨੂੰ ਇਲਾਹਾਬਾਦ ਹਾਈਕੋਰਟ ਵਿੱਚ ਇੱਕ ਪਟੀਸ਼ਨ ਦਾਇਰ ਕਰ ਦਿੱਤੀ ਹੈ। ਇੱਕ ਪ੍ਰਸਿੱਧ ਬਿਜ਼ਨੈੱਸ ਸਕੂਲ ਤੋਂ ਐੱਮ. ਬੀ. ਏ. ਡਿਗਰੀ ਹੋਲਡਰ ਔਰਤ ਨੂੰ ਆਖਰੀ ਵਾਰ 15 ਫਰਵਰੀ ਦੀ ਸ਼ਾਮ ਰਾਜ ਨਗਰ ਵਿੱਚ ਮਦਰ ਡੇਅਰੀ ਦੇ ਇੱਕ ਬੁਥ 'ਤੇ ਦੇਖਿਆ ਗਿਆ ਸੀ। ਪੁਲੀਸ ਅਨੁਸਾਰ ਲੜਕੀ ਦੀ ਵਿਧਵਾ ਮਾਂ ਨੇ ਦੋਸ਼ ਲਾਇਆ ਕਿ ਇਸ ਸਾਲ ਦੇ ਵਿੱਚ ਕੁਮਾਰ ਜਿਹੜਾ ਉਸ ਦੇ ਜੱਦੀ ਪਿੰਡ ਨਾਲ ਹੀ ਸੰਬੰਧ ਰੱਖਦਾ ਸੀ, ਨੇ ਉਨ੍ਹਾਂ ਦੇ ਘਰ ਆਉਣਾ-ਜਾਣਾ ਸ਼ੁਰੂ ਕਰ ਦਿੱਤਾ ਅਤੇ ਦਾਅਵਾ ਕਰਨ ਲੱਗਾ ਕਿ ਉਹ ਕੁੜੀ ਨੂੰ ਠੀਕ ਕਰ ਦੇਵੇਗਾ, ਜਿਹੜੀ 2005 ਵਿੱਚ ਆਪਣੇ ਪਿਤਾ ਦੀ ਮੌਤ ਪਿੱਛੋਂ ਮਾਨਸਿਕ ਤੌਰ 'ਤੇ ਪ੍ਰੈਸ਼ਨ ਰਹਿੰਦੀ ਸੀ। ਉਹ ਇਲਾਜ ਦੇ ਬਹਾਨੇ ਕਈ ਵਾਰ ਉਸ ਨੂੰ ਬਾਹਰ ਲੈ ਜਾਂਦਾ ਸੀ। ਫਿਰ ਉਸ ਨੇ ਔਰਤ ਨੂੰ ਬੇਟੀ ਦਾ ਉਸ ਨਾਲ ਵਿਆਹ ਕਰ ਦੇਣ ਲਈ ਮਨਾਉਣਾ ਸ਼ੁਰੂ ਕਰ ਦਿੱਤਾ ਅਤੇ ਇੱਕ ਦਿਨ ਉਨ੍ਹਾਂ ਨੂੰ ਐੱਮ. ਐੱਸ. ਭੇਜ ਕੇ ਕਹਿਣ ਲੱਗਾ ਕਿ ਉਹ ਕੁੜੀ ਦੇ ਨਾਂ ਇੱਕ ਕਰੋੜ ਰੁਪਏ ਨਾਲ ਬੈਂਕ ਖਾਤਾ ਖੋਲ੍ਹਣਾ ਚਾਹੁੰਦਾ ਹੈ। ਕੁੜੀ ਦਾ ਪਰਿਵਾਰ ਕਿਸੇ ਧਰਮਾਤਮਾ ਦੀ ਦੂਜੀ ਪਤਨੀ ਵਜੋਂ ਕੁੜੀ ਦਾ ਵਿਆਹ ਨਹੀਂ ਸੀ ਕਰਨਾ ਚਾਹੁੰਦਾ, ਤਾਂ ਉਸ ਨੇ ਧਮਕੀਆਂ ਦੇਣੀਆਂ ਸ਼ੁਰੂ ਕਰ ਦਿੱਤੀਆਂ ਅਤੇ ਇੱਕ ਦਿਨ ਉਹ ਕੁੜੀ ਨੂੰ ਲੈ ਕੇ ਫਰਾਰ ਹੋ ਗਿਆ।

